



دفتر مقام معظم رہبری
www.leader.ir

رہبر معظم نے نئے سال کے آغاز میں مشہد مقدس میں کئی ملین زائرین سے خطاب کیا

21 /Mar/ 2009

رہبر معظم انقلاب اسلامی حضرت آیت اللہ العظمیٰ خامنہ ای نے نئے ہجری شمسی سال کے آغاز پر مشہد مقدس میں حضرت امام رضا (ع) کے حرم مبارک میں کئی ملین زائرین اور مشہد کے عوام سے اپنے اہم خطاب میں مختلف شعبوں میں ترقی و پیشرفت اور عدل و انصاف کے فروغ کی تشریح کی اور درست مصرف کے مختلف پہلوؤں کا جائزہ لینے کے ساتھ دسویں مرحلے کے صدارتی انتخابات اور اسی طرح ایران و امریکہ کے روابط کی طرف اشارہ کرتے ہوئے فرمایا: ایران کی عظیم قوم اپنی آمادگی اور موجودہ مثبت اقدامات کے پیش نظر انقلاب اسلامی کے چوتھے عشرے کو عدل و انصاف اور ترقی و پیشرفت کے بنیادی اصولوں کو عملی جامہ پہنانے کے سلسلے میں بہت بڑا اور اہم قدم اٹھائے گی۔

عوام اور زائرین کا یہ عظیم اور شاندار اجتماع امام رضا (ع) کے حرم مبارک کے جامع رضوی صحن میں منعقد ہوا ، اس موقع پر رہبر معظم نے عید نوروز اور نئے سال کی آمد کے موقع پر عوام کو مبارک باد پیش کرتے ہوئے فرمایا: گذشتہ تین عشروں میں ملک کے مختلف مسائل و مشکلات کو حل کرنے میں ممتاز شخصیات ، حکام اور مدیروں کے گرانقدر تجربات ، کئی ملین تعلیم یافتہ ، دانا اور بانشاط جوانوں کی موجودگی ، بنیادی آئین کی دفعہ 44 جیسے اہم فیصلوں کو عملی جامہ پہنانے ، سبسیڈی کو بامقصد و مؤثر بنانے اور حکام کے صوبائی اور ملک کے دور و دراز علاقوں کے دورے ، نیز مختلف سائنسی ، مواصلاتی اور ارتباطاتی شعبوں میں بنیادی ڈھانچے کی تعمیرات ایسے عوامل ہیں جن کی بدولت ملک کی وسیع و سریع پیشرفت اور ترقی کے سامان فراہم ہو گئے ہیں اور چوتھا عشرہ جو آج سے شروع ہو گیا ہے وہ منصوبہ سازی اور سنجیدہ کوششوں کے سائے میں حقیقی معنی میں عدل و انصاف اور ترقی اور پیشرفت کے عشرے میں تبدیل ہو جائے گا۔

رہبر معظم نے پیشرفت کے ساتھ ساتھ عدل و انصاف، طبقاتی فاصلوں میں کمی، وسائل و امکانات سے استفادہ میں برابری، ملک کے مختلف علاقوں میں وسائل کے استفادے میں پیدا ہونے والے فاصلے میں کمی کو حقیقی عدل و انصاف کے معیار قرار دیتے ہوئے فرمایا: ان بڑے مقاصد تک پہنچنا سخت ضرور ہے لیکن ان کو عملی جامہ پہنانا بھی ممکن ہے اور باہمی جدوجہد اور تلاش و کوشش کے ذریعہ ہم ان مقاصد تک پہنچ سکتے ہیں۔

رہبر معظم نے عدالت کے مصادیق کی تشریح اور سماجی اور اقتصادی بد عنوانیوں کے ساتھ مسلسل اور ٹھوس



دفتر مقام معظم رہبری
www.leader.ir

مقابلہ کی طرف اشارہ کرتے ہوئے فرمایا: عدالت اور پیشرفت کو عملی جامہ پہنانے کے لئے مؤمن ، مخلص ، باتدبیر اور پختہ عزم کے مدیروں کی سخت ضرورت ہے۔

رہبر معظم نے اپنے نوروز کے پیغام میں اشیاء کے استعمال اور مصرف میں اسراف سے پرہیز اور درست مصرف کرنے پر تاکید کرتے ہوئے فرمایا: اسراف سے پرہیز کا عدالت و پیشرفت کے فروغ میں بنیادی کردار ہے کیونکہ اقتصادی، ثقافتی اور اجتماعی لحاظ سے اسراف کی وجہ سے مختلف اور گوناگوں مشکلات پیدا ہوتی ہیں اور اسراف سے ملک کے مستقبل کو خطرہ لاحق ہوتا ہے۔

رہبر معظم نے کفایت شعاری کو صحیح اور درست ، کارآمد اور مفید مصرف قرار دیتے ہوئے فرمایا: ہمیں اس بات کا اعتراف کرنا چاہیے کہ غلط طریقوں ، سنتوں اور عادتوں کی وجہ سے اسراف کو جنم ملا ہے اور اس کی وجہ سے پیداوار اور مصرف کے درمیان پائی جانے والی نسبت کوشدید نقصان پہنچا ہے روٹی کی پیداوار کا تیسرا حصہ اور پانی کی پیداوار کا پانچواں حصہ عملی طور پر ضائع اور برباد ہو جاتا ہے جبکہ ان سے بہت سی مشکلات کو حل کیا جاسکتا ہے، ایران میں انرجی کا خرچہ دنیا میں انرجی کے خرچہ کی بانسبت دو گنا ہے ہمارے ملک میں اجناس کی پیداوار کی نسبت اس پر انرجی کا خرچہ پیشرفتہ ممالک کی نسبت آٹھ گنا زیادہ ہے۔

رہبر معظم نے بے جا اخراجات اور اسراف سے اجتناب کو دینی اور عقلی مسئلہ قرار دیا اور قومی سطح پر اسراف ، پانی اور بجلی فراہم کرنے کے نظام میں فرسودگی ، اداروں میں بے جا اخراجات، بے فائدہ دوروں اور حکام کے زرق و برق کی طرف توجہ مبذول فرمائی۔

رہبر معظم نے اس سلسلے میں اپنی بات کو سمیٹتے ہوئے فرمایا: صحیح مصرف و خرچ کرنا اور اسراف سے مقابلہ کرنا بیان و گفتگو کے ذریعہ ممکن نہیں ہے بلکہ قوہ مجربہ اور مقننہ کی ذمہ داری ہے کہ وہ صحیح مصرف اور اسراف سے بچنے کے لئے ایسا قانون وضع اور نافذ کریں جس میں پیداوار، صحیح مصرف اور دوبارہ استفادہ کرنے کا شاندار نمونہ جلوہ گر ہو۔

رہبر معظم نے حرم رضوی میں زائرین کے عظیم الشان اجتماع سے خطاب میں صدراتی انتخابات کے دسویں مرحلے کی طرف بھی عوام کی توجہ مبذول کی۔



دفتر مقام معظم رہبری
www.leader.ir

رہبر معظم نے انتخابات کو اسلامی نظام کا ایک اہم ستون قرار دیتے ہوئے فرمایا: دینی عوامی حکومت بیان کے ذریعہ سے تشکیل نہیں پاتی بلکہ اس میں قوم کی شراکت، پختہ عزم و ارادہ اور ملک کے تحولات میں عوام کے عاطفی، عقلانی اور فکری رابطے کی اہم ضرورت ہے اور عوام کی وسیع پیمانے پر شراکت اور صحیح انتخابات کے بغیر اس مسئلہ کا محقق ہونا ممکن نہیں ہے۔

رہبر معظم نے فرمایا: انتخابات ملک کو صحیح اور درست چلانے اور اس کا مستقبل تابناک بنانے کے لئے عوام کی ایک عظیم سرمایہ کاری اور امانت ہے اور بیلٹ بکس میں جو رائے ڈالی جاتی ہے وہ اہم ہے اور اس سے قومی سرمایہ کاری میں اضافہ ہوتا ہے۔

رہبر معظم نے صدارتی انتخابات کے امیدواروں کی توجہ بعض نکات کی طرف مبذول کی۔

رہبر معظم نے انتخابات کے موجودہ اور آنے والے امیدواروں سے خطاب کرتے ہوئے فرمایا: توجہ کیجئے انتخابات صرف قدرت تک پہنچنے کا وسیلہ نہیں ہیں بلکہ ملک کی توانائی میں ارتقاء، قومی اقتدار میں اضافہ اور قوم کو آبرو مند بنانے کا وسیلہ ہیں لہذا اپنی رفتار اور تبلیغات میں اس مسئلہ پر خاص توجہ مبذول کریں کوئی بھی امیدوار اپنی انتخاباتی مہم میں ایسی بات نہ کرے جو دشمن کی طمع اور لالچ کا سبب قرار پائے۔

رہبر معظم نے دسویں صدارتی انتخابات میں منصفانہ تنقید اور رقابت کے نکات کی طرف اشارہ کرتے ہوئے فرمایا: آپ میں سے ہر شخص اپنی بات کو صحیح ثابت کرنے کے لئے دوسرے کی بات کو رد کرے گا لیکن اس میدان میں انصاف سے کام لیں اور حقائق کو چھپانے کی کوشش نہ کریں۔

رہبر معظم نے فرمایا: صدارتی انتخابات کے میدان میں شرکت کی فضا سب کے لئے ہموار ہے امیدوار اپنے آپ کو عوام کے سامنے پیش کریں تاکہ عوام اپنی آگاہی کے ساتھ جس کو چاہیں ووٹ دیں۔



دفتر مقام معظم رہبری
www.leader.ir

رہبر معظم نے بعض ایسے افراد پر تنقید کی جو 22 خرداد کے انتخابات میں ابھی سے عوام کے ذہن میں بد گمانی اور خدشہ پیدا کرنے کی کوشش کر رہے ہیں آپ نے فرمایا: اب تک ملک میں 30 انتخابات ہو چکے ہیں اور ہر دور میں حکام انتخابات کے صحیح و سالم منعقد کرانے کی گارنٹی اور ضمانت دیتے ہیں اور اسی وجہ سے عوام ان لوگوں کے فریب میں نہیں آئیں گے جو انتخابات کو ابھی سے متزلزل کرنے اور ان میں خدشہ پیدا کرنے کی کوشش کر رہے ہیں۔

رہبر معظم نے فرمایا: میں حکام کو سفارش کرتا ہوں کہ وہ انتخابات کو صحیح و سالم منعقد کرائیں اور اس طرح عمل کریں کہ امیدواروں کے لئے راہیں ہموار ہوں اور عوام بھی ذوق و شوق اور نشاط کے ساتھ شرکت کریں اور جس کو چاہیں ووٹ دیں۔

رہبر معظم نے انتخابات کے بارے میں اپنے ووٹ اور مؤقف کی طرف اشارہ کرتے ہوئے فرمایا: اس سلسلے میں ہمیشہ کچھ نہ کچھ احتمالات بیان کئے جاتے رہے ہیں اور بیان کئے جائیں گے لیکن میرا ایک ہی ووٹ ہے جو میں بیلٹ بکس میں ڈالوں گا اور میں اس بارے میں کسی کو کچھ نہیں کہتا ہوں کہ کس کو رائے دیں یا نہ دیں کیونکہ اس کی تشخیص خود عوام کے دوش پر ہے۔

رہبر معظم نے فرمایا: میں کبھی حکومت کا دفاع یا اس کی حمایت کرتا ہوں اور بعض لوگ اس کا غلط مطلب پیش کرتے ہیں جبکہ میں نے ہمیشہ حکومتوں اور ملک کے تمام خدمتگزاروں کی حمایت کی ہے خصوصاً جب دیکھتا ہوں کہ ایک حکومت محرومین کی خدمت میں سب سے زیادہ فعال و سرگرم ہے اور ظلم و استکبار کے سامنے استقامت کا مظاہرہ کرتی ہے اور اس کے خلاف غیر منصفانہ حملے بھی ہوتے ہیں میری ان باتوں کا انتخابات سے کوئی ربط نہیں اور نہ ہی یہ انتخاباتی مؤقف کا اعلان ہیں۔

رہبر معظم نے اپنے خطاب کے اختتامی حصے میں امریکہ اور ایران کے مسئلہ کی طرف اشارہ کیا۔

رہبر معظم نے امریکی حکومت کے ساتھ مذاکرات اور اس کے ساتھ تعلقات کو انقلاب اسلامی کے آغاز سے ہی ایرانی عوام اور اسلامی جمہوریہ ایران کے لئے بہت بڑی آزمائش قرار دیا اور امریکہ کی دونوں ریپبلکن اور ڈیموکریٹک پارٹیوں کی انقلاب اسلامی اور ایرانی عوام کے ساتھ مسلسل و پیہم دشمنی و بد رفتاری کی طرف



دفتر مقام معظم رہبری
www.leader.ir

اشارہ کرتے ہوئے فرمایا: امریکہ نے اسلامی جمہوریہ ایران کی دشمنی میں انقلاب مخالف افراد کو اکسا یا، ایران کی تقسیم کے حامی گروہوں اور دہشت گردوں کو مالی مدد فراہم کی اور با وثوق ذرائع کے مطابق امریکہ کی طرف سے اب بھی ان گروہوں کی مدد کا سلسلہ جاری ہے اور ایران اور پاکستان کی سرحد پر سرگرم شریکوں کو امریکہ کی طرف سے مدد مل رہی ہے۔

رہبر معظم نے امریکہ کی طرف سے ایران کے کئی ارب ڈالر اور ایرانی عوام کے اموال و اثاثوں کو منجمد کرنے ، ایران پر حملے کے لئے صدام معدوم کو ہری جھنڈی دکھانے اور آٹھ سالہ مسلط کردہ جنگ میں عراق کی بعثی حکومت کی مکمل حمایت کرنے، اس جنگ میں ایران کے تین لاکھ جوانوں کے شہید ہونے ، مسلط کردہ جنگ کے آخری سال میں ایران کے مسافر بردار طیارے پر امریکہ کے میزائل حملے میں تین سو عورتوں، بچوں اور مردوں کے شہید ہونے کو ایسے اقدامات قرار دیا جو ایرانی عوام کے خلاف امریکہ کی معاندانہ پالیسی کا عکاس ہیں ، کیا ایرانی عوام امریکہ کے مذکورہ اقدامات کو فراموش کرسکتے ہیں؟

رہبر معظم نے ایرانی عوام کے خلاف تیس سال تک اقتصادی پابندیوں ، واشنگٹن کی طرف سے ان دہشت گردوں کی حمایت جنہوں نے ایران میں بہت سے لوگوں کا قتل عام کیا، علاقہ میں بحران پیدا کرنا، صہیونی جرائم پیشہ حکومت کی بے دریغ حمایت، ایران کے خلاف فوجی کارروائی کی بار بار دھمکی کو ایرانی عوام کے ساتھ امریکہ کی مسلسل دشمنی کے علائم قرار دیتے ہوئے فرمایا: گذشتہ تیس برسوں میں امریکی حکام نے ایرانی عوام کی کئی بار توہین کی حتیٰ ان میں سے بعض نے ایران کی شریف اور عظیم عوام کو بالکل نابود کرنے کا بھی مطالبہ کیا تھا۔

رہبر معظم نے امریکہ کی نئی حکومت اور نئے صدر کے برسر اقتدار آنے کی طرف اشارہ کرتے ہوئے فرمایا: وہ کہتے ہیں ہم نے ایران کی طرف ہاتھ بڑھائے ہیں لیکن ہم یہ کہتے ہیں کہ امریکہ اگر فریب دینا چاہتا ہے تو اس کے اس اقدام کی کوئی قدر قیمت نہیں ہے۔

رہبر معظم نے امریکی حکام کی طرف سے عید نوروز کے موقع پر ایرانی عوام کو مبارک باد دینے کی طرف اشارہ کرتے ہوئے فرمایا: حتیٰ مبارک باد کے اس پیغام میں بھی ایرانی عوام پر دہشت گردی کی حمایت اور ایٹمی ہتھیار بنانے جیسے الزامات عائد کئے گئے ہیں ، کیا یہ مبارک بادی کا پیغام ہے یا گذشتہ الزامات کی تکرار؟



رہبر معظم نے فرمایا: ہمیں معلوم نہیں کہ امریکہ میں فیصلے کرنا کس کے ہاتھ میں ہیں امریکی صدر یا کانگریس یا پھر پارس پر وہ عناصر کے ہاتھ میں ہیں لیکن ہم یہر حال تاکید کرتے ہیں کہ ایرانی عوام اپنے متعلق مسائل کے بارے میں عقل و منطق پر عمل کرتی ہے اور احساسات و جذبات سے کام نہیں لیتی۔

رہبر معظم نے مذاکرات اور امریکی صدر کی طرف سے چینج و تبدیلی کے نعروں کی طرف اشارہ کرتے ہوئے فرمایا: اگر آپ کی ادبیات میں کوئی معمولی سی تبدیلی بھی رونما ہوئی ہے تو اسے بتائیں، کیا آپ نے ایرانی عوام کے ساتھ دشمنی ختم کر دی ہے؟ کیا آپ نے ایران کے منجمد اثاثوں کو آزاد کر دیا ہے؟ کیا آپ نے اقتصادی پابندیوں کو ختم کر دیا ہے؟ کیا آپ نے ایران کے خلاف غلط پروپیگنڈوں اور سازشوں سے ہاتھ کھینچ لیا ہے؟ کیا آپ نے اسرائیل کا دفاع اور اس کی بلا شرط حمایت کا عزم ترک کر دیا ہے؟

رہبر معظم نے فرمایا: تبدیلی صرف الفاظ اور بد نیتی کی بنیاد پر نہیں ہونی چاہیے اگر آپ گزشتہ اہداف کی حفاظت کرتے ہوئے اپنی پالیسیوں اور روش کو بدلنا چاہتے ہیں تو یہ تبدیلی نہیں بلکہ مکر و فریب ہے، اگر آپ حقیقت میں تبدیلی چاہتے ہیں تو اس کو عمل کے ذریعہ ثابت کریں، یہر حال تمام امریکی حکام اور دوسرے افراد جان لیں کہ ایرانی عوام کو نہ فریب دیا جاسکتا ہے اور نہ ڈرایا جاسکتا ہے۔

رہبر معظم نے امریکہ میں امریکی حکام کی طرف سے تبدیلی اور چینج کی ضرورت کی طرف اشارہ کرتے ہوئے فرمایا: اگر تم خود کو نہیں بدلو گے تو سنت الہی اور دوسری قومیں تم کو بدل دیں گی۔

رہبر معظم نے امریکی حکام پر زور دیا ہے کہ وہ عالمی سطح پر امریکہ کے بارے میں پائی جانے والی نفرت کے بارے میں غور و فکر کریں اور مستکبرانہ پالیسیاں، دوسری قوموں پر اپنی خواہشات مسلط کرنے کی کوششیں اور مختلف مسائل میں متضاد مؤقف اپنانے جیسی حرکات کو ترک کر دیں کیونکہ یہی وہ عوامل ہیں جن کی وجہ سے عالمی سطح پر امریکہ کے بارے میں نفرت پائی جاتی ہے۔ آپ ان حقائق سے عبرت حاصل کریں، اور اپنے ملک کی بھلائی اور اصلاح کے لئے اس قسم کی غلط پالیسیوں اور غلط رفتار کو ترک کر دیں اس صورت میں آپ کا چہرہ عالمی رائے عامہ میں بتدریج تبدیل ہوتا چلا جائے گا۔

رہبر معظم نے فرمایا: میری باتوں کا بغور مطالعہ کریں اور ان کو ترجمہ کے لئے صہیونیوں کے پاس نہ بھیجیں



دفتر مقام معظم رہبری
www.leader.ir

بلکہ نیک انسانوں کے ساتھ مشورہ کریں ۔

رہبر معظم نے اس حصہ میں اپنی گفتگو کا خلاصہ کرتے ہوئے فرمایا: اگر امریکی حکومت کا طریقہ کار اور اس کی پالیسیاں وہی تیس سال پرانی پالیسیاں ہیں تو ایرانی عوام کا مؤقف بھی وہی تیس سال پرانا ہے جو اب سب سے زیادہ تجربہ کار اور پائدار بن گئی ہے۔ رہبر معظم نے فرمایا: ایرانی عوام کو لالچ اور دھمکی آمیز زبان بالکل بھی پسند نہیں آتی، البتہ ہمارے پاس امریکہ کے نئے صدر اور نئی حکومت کا کوئی سابقہ مؤقف موجود نہیں ہے اس لئے ہم ان کے عمل کی بنیاد پر فیصلہ کریں گے۔

رہبر معظم نے اپنے خطاب کے اختتام پر حضرت امام خمینی (رہ) کی ہمسر کی دردناک رحلت پر ان کے پسماندگان اور خاندان والوں کو تعزیت اور تسلیت پیش کرتے ہوئے فرمایا: یہ عظیم خاتون تمام مشکلات اور آزمائش کی گھڑیوں میں صبر و استقامت کے ساتھ حضرت امام (رہ) کے ہمراہ رہیں ، خداوند متعال حضرت امام خمینی (رہ) ان کی ہمسر اور ان کے فرزندوں کو اپنے اولیاء کے ساتھ محشور فرمائے اور ہماری قوم کو ہمیشہ امام خمینی (رہ) کا قدردان قرار دے۔

رہبر معظم کے خطاب سے قبل صوبہ خراسان رضوی میں نمائندہ ولی فقیہ اور حرم رضوی کے متولی آیت اللہ طبسی نے عید نوروز اور نئے سال کی آمد پر مبارکباد پیش کی اور بیس سالہ منصوبہ تک سرعت سے پہنچنے کے لئے صحیح اور درست مصرف کو اہم قرار دیا۔